
prabodhanastotram dashAvatAra suprabhAtam

ప్రబోధనస్తోత్రమ్ అథవా దశావతార సుప్రభాతమ్

Document Information



Text title : prabodhanastotram

File name : prabodhanastotram.itx

Category : suprabhAra, vishhnu, dashAvatAra, vishnu

Location : doc_vishhnu

Transliterated by : Shree Devi Kumar

Proofread by : Shree Devi Kumar

Acknowledge-Permission: Mahaperiaval Trust

Latest update : June 12, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ప్రబోధనస్తోత్రమ్ అథవా దశావతార సుప్రభాతమ్



వృన్దావనే హరిప్రబోధనవిధిః ।

వ్రతచూడామణిః

(అత్రైవ హి ప్రకర్తవ్యః ప్రబోధస్తు హరేః ఖగ ।
హతః శఙ్ఖాసురో దైత్యో నభంసః శుక్లపక్షకే ।
ఏకాదశ్యాం తతో విష్ణుః చాతుర్మాస్యేషు సుప్తవాన్ ।
క్షీరోదధౌ జాగ్రతోఽసావేకాదశ్యాం తు కార్తికే ।
అతః ప్రబోధనం కార్యమేకాదశ్యాం తు వైష్ణవైః ॥)

ప్రబోధనస్తోత్రమ్

ఉత్తిష్టోత్తిష్ట శఙ్ఖఘ్న ఉత్తిష్ట శ్రుతిసాధక ।

ఉత్తిష్ట జగదాధార త్రైలోక్యం మఙ్గలం కురు ॥ ౧ ॥

ఉత్తిష్ట ధరణీధార మన్దానగిరిధారక ।

కూర్మరూపధరోత్తిష్ట త్రైలోక్యం మఙ్గలం కురు ॥ ౨ ॥

ఉత్తిష్టోత్తిష్ట వారాహ దంష్ట్రోద్భ్రుతవసున్ధర ।

హిరణ్యాక్షప్రాణధాతిన్ త్రైలోక్యం మఙ్గలం కురు ॥ ౩ ॥

హిరణ్యకశిపుఘ్న త్వం ప్రహ్లాదానన్దదాయక ।

లక్ష్మీపతే సముత్తిష్ట త్రైలోక్యం మఙ్గలం కురు ॥ ౪ ॥

ఉత్తిష్ట బలిదర్పఘ్న దేవేన్ద్రపదదాయక ।

ఉత్తిష్టాదితిపుత్ర త్వం త్రైలోక్యం మఙ్గలం కురు ॥ ౫ ॥

ఉత్తిష్ట హైహయాధీశసమస్తకులనాశన ।

రేణుకాఘ్న త్వముత్తిష్ట త్రైలోక్యం మఙ్గలం కురు ॥ ౬ ॥

ఉత్తిష్ట రక్షోదమన అయోధ్యాస్వర్గదాయక ।

సముద్రనేతుకర్తస్త్వం త్రైలోక్యం మఙ్గలం కురు ॥ ౭ ॥

ఉత్తిష్ట కంసహరణ మదఘూర్ణిత లోచన ।

ఉత్తిష్ట హలపాణే త్వం త్రైలోక్యం మజ్గలం కురు ॥ ౮ ॥

ఉత్తిష్ట త్వం గయావాసిన్ త్వక్తలౌకికవృత్తిక ।

ఉత్తిష్ట పద్మాసనగ త్రైలోక్యం మజ్గలం కురు ॥ ౯ ॥

ఉత్తిష్ట మ్లేచ్ఛనివహా ఖడ్గసంహారకారక ।

అశ్వవాహ యుగాంత త్వం త్రైలోక్యం మజ్గలం కురు ॥ ౧౦ ॥

ఉత్తిష్టోత్తిష్ట గోవింద ఉత్తిష్ట గరుడధ్వజ ।

ఉత్తిష్ట కమలాకాంత త్రైలోక్యం మజ్గలం కురు ॥ ౧౧ ॥


ఇత్యుక్త్వా శఙ్ఖభేర్యాది ప్రాతః కాలే తు వాదయేత్

వీణావేణు మృదంగాది నృత్తగీతాది కారయేత్ ॥


ఉత్థాపయిత్వా దేవేశం పూజాం తస్య విధాయ చ ।

సాయం కాలే ప్రకర్తవ్యః తులస్యద్వాహకో విధిః ॥

Encoded and proofread by Shree Devi Kumar

——
prabodhanastotram dashAvatAra suprabhAtam

pdf was typeset on August 30, 2023

——
Please send corrections to sanskrit@cheerful.com

